

“चंद्रपूर वन प्रशासन, विकास व व्यवस्थापन अकादमी, चंद्रपूर” या अकादमीकरिता सन २०१७-१८ मध्ये सहाय्यक अनुदाने (योजनांतर्गत) वितरित करणे.

महाराष्ट्र शासन
महसूल व वन विभाग
शासन निर्णय क्रमांक : एफडीएम-२०१७/प्र.क्र.८९/फ-२
हुतात्मा राजगुरु चौक, मादाम कामा रोड,
मंत्रालय, मुंबई-४०० ०३२,
दिनांक :- २१ मार्च, २०१८

वाचा :- १) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर

यांचे पत्र क्र. कक्ष-१/ पी/यो/चाबाप्र/प्र.क्र.१०२ /२२४४/१७-१८, दि.१४.०३.२०१८

२) वित्त विभाग, शासन परिपत्रक, क्र.अर्थसं-२०१७/प्र.क्र.७५/अर्थ-३, दि.०६.०२.२०१८

३) महसूल व वन विभाग, ज्ञापन क्र. बीयूडी-२०१८/२४०६/प्र.क्र.३१/ब-१, दि.१२ मार्च, २०१८

प्रस्तावना :-

सन २०१७-१८ करिता “चंद्रपूर वन प्रशासन, विकास व व्यवस्थापन अकादमी चंद्रपूर (२४१५१०७७)” या लेखाशीर्षांतर्गत एकूण रु.५५००.०० लक्ष इतका निधी अर्थसंकल्पित करण्यात आलेला आहे. सदर अर्थसंकल्पीत निधीच्या अनुषंगाने अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी संदर्भ क्र.१ येथील दि.१४.०३.२०१८ रोजीच्या पत्रान्वये २४१५१०७७ या संकेतांकांतर्गत रु.५०.०० लक्ष रक्कमेचा सहाय्यक अनुदाने (वेतन) वितरणाचा प्रस्ताव शासनास सादर केला असून सदर निधी वितरणाची बाब शासनाच्या विचाराधिन होती.

शासन निर्णय :-

२. महसूल व वन विभाग, ज्ञापन दि.१२.०३.२०१८ अन्वये मागणी क्र.सी-७, २४०६ वनीकरण व वन्यजीवन (कार्यक्रमांतर्गत) या लेखाशिर्षाखाली प्रस्तावित केलेल्या ८ माही सुधारीत अंदाजपत्रकात नमुद केलेल्या मर्यादेपर्यंत चालु वित्तीय वर्षाचा संपूर्ण खर्च करण्यास मान्यता प्रधान मुख्य वनसंरक्षक महाराष्ट्र राज्य, नागपूर यांना प्राधिकृत करण्यात आले आहे तसेच वित्त विभागाच्या दि.०६.०२.२०१८ रोजीच्या परिपत्रकान्वये, सन २०१७-१८ करिता महसूली खर्च शीर्षांतर्गत योजनांकरिता १०० % मर्यादेत निधी वितरित करण्याकरिता मान्यता देण्यात आलेली आहे. त्याअनुषंगाने, संदर्भ क्र.१ येथील दि.१४.०३.२०१८ रोजीच्या पत्रान्वये प्राप्त झालेला प्रस्ताव विचारात घेता “चंद्रपूर वन प्रशासन, विकास व व्यवस्थापन अकादमी चंद्रपूर (२४१५१०७७)” या लेखाशिर्षांतर्गत चंद्रपूर वन अकादमीकरिता अर्थसंकल्पीत निधीच्या १०० टक्के मर्यादेत रु.५०.०० लक्ष (३६, सहाय्यक अनुदाने (वेतन)) इतका निधी वितरित व खर्च करण्यास या शासन निर्णयान्वये मान्यता देण्यात येत आहे.

३. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी वरील निधी खर्च करताना खालील अटी व शर्ती यांची पूर्तता होईल याची दक्षता घ्यावी :-

१) संस्थेने आर्थिक वर्ष २०१७-१८ मध्ये मंजूर व वितरित अनुदानाच्या मर्यादेत खर्च सिमित ठेवावा.

II) सदरहू मंजूर करण्यात आलेले अनुदान संबंधित कोषागारातून काढून घेतल्यानंतर ती काढण्यात आलेली रक्कम महालेखापाल कार्यालयातील लेख्यात त्याच शीर्षाखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र शासनास सादर करावे. तसेच वित्त विभागाच्या दि.०६.०२.२०१८ रोजीच्या परिपत्रकातील अटींची पूर्तता होईल याची दक्षता घ्यावी.

III) संस्थेने मागील वर्षाकरिता त्यांना उपलब्ध करून दिलेल्या अनुदानाच्या विनियोगाबाबतचे प्रमाणपत्र शासनास तसेच महालेखापालांना तात्काळ सादर करावे. त्याचप्रमाणे, आता वितरित करण्यात येत असलेल्या अनुदानाचे तपशिलवार देयक व विनियोग प्रमाणपत्र देखिल (Utilization Certificate) महालेखापाल, लेखा परिक्षा, महाराष्ट्र-२, नागपूर व शासनाला तातडीने सादर करावे.

IV) “चंद्रपूर वन प्रशासन, विकास व व्यवस्थापन अकादमी चंद्रपूर यांनी उपरोक्त अनुदानामधून केलेल्या खर्चाचे स्वतंत्र लेखे व पुस्तके तपासण्याचे अधिकार महालेखापाल, महाराष्ट्र-२, नागपूर यांना राहतील व त्याकरिता सदर संस्था त्यांना संपूर्ण सुविधा उपलब्ध करून देईल.

४. उपरोक्त खर्च मागणी क्रमांक सी-७, प्रधानशीर्ष - २४१५, कृषिविषयक संशोधन व शिक्षण, २७७, शिक्षण, (००) (०३) चंद्रपूर वन प्रशासन, विकास व व्यवस्थापन अकादमी चंद्रपूर (२४१५१०७७) या लेखाशीर्षाखाली सन २०१७-१८ करिता उपलब्ध असलेल्या अनुदानातून भागविण्यात यावा.

५. सदर शासन निर्णय, वित्त विभागाच्या संदर्भ क्र.१ येथील दि.१८.०४.२०१७ रोजीच्या शासन परिपत्रकान्वये आणि वित्त विभागाचा शासन निर्णय क्र.विअप्र-२०१३/ प्र.क्र.३०/२०१३/ विनियम, भाग-२, दिनांक १७.०४.२०१५ मधील भाग पहिला, उपविभाग-३, परिच्छेद २७ (२) अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०३२११३०७०८०७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अतुल कोदे)

सह सचिव

महसूल व वन विभाग

प्रत :-

- १) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
- २) प्रधान मुख्य वनसंरक्षक (संशोधन, शिक्षण व प्रशिक्षण), महाराष्ट्र राज्य, पुणे
- ३) अपर प्रधान मुख्य वनसंरक्षक (अर्थसंकल्प, नियोजन व विकास) / (कार्मिक), म.रा.नागपूर.
- ४) मुख्य वनसंरक्षक (प्रादेशिक), चंद्रपूर
- ५) मुख्य वनसंरक्षक (शिक्षण व प्रशिक्षण), महाराष्ट्र राज्य, पुणे.
- ६) संचालक, चंद्रपूर वन प्रशासन, विकास व व्यवस्थापन अकादमी चंद्रपूर
- ७) महालेखापाल-१/२ (लेखा व अनुज्ञेयता/ लेखा परीक्षा), महाराष्ट्र राज्य, मुंबई/नागपूर
- ८) सह सचिव / उप सचिव, वित्त विभाग (अर्थ-३) / (व्यय-१०), मंत्रालय, मुंबई-३२.

- ९) उप सचिव, नियोजन विभाग (१४७५), मंत्रालय, मुंबई-३२.
- १०) जिल्हा कोषागार अधिकारी, कोषागार कार्यालय, चंद्रपूर
- ११) फ-९/ब-१ कार्यासन, महसूल व वन विभाग, मंत्रालय, मुंबई.
- १२) निवडनस्ती, फ-२ कार्यासन, महसूल व वन विभाग, मंत्रालय, मुंबई-३२.